



## سوال

اگر انسان اعتکاف بیٹھا ہوا ہو، تو کپڑے تبدیل کرنے کے لیے واش روم جاسکتا ہے؟

## جواب

الحمد للہ، والصلاة والسلام علی رسول اللہ، أما بعد!

اللہ تعالیٰ کی عبادت اور بندگی کی خاطر مسجد میں ٹھہرنے کو اعتکاف کہتے ہیں۔

بغیر ضرورت کے مسجد سے نکلنے پر اعتکاف باطل ہو جاتا ہے۔ ضرورت کی غرض سے مسجد سے باہر جانا جائز ہے، مثلاً: قضا کے لیے، وضو کے لیے، واجب غسل کے لیے، اگر کوئی کھانا لانے والا نہ ہو تو کھانے لانے کے لیے بھی نکلنا جائز ہے۔

سیدہ عائشہ رضی اللہ تعالیٰ عنہا فرماتی ہیں:

كَانَ النَّبِيُّ صَلَّى اللَّهُ عَلَيْهِ وَسَلَّمَ، إِذَا اغْتَسَمَ، يَذِي إِلَى رَأْسِهِ فَأَرْجُلَهُ، وَكَانَ لَا يَذِي نِجْلَ الْبَيْتِ إِلَّا حَاجِبًا الْإِنْسَانَ (صحیح مسلم، الحیض: 297)

جب رسول اللہ ﷺ اعتکاف کرتے تو اپنا سر (گھر کے دروازے سے) میرے قریب کر دیتے، میں اس میں کنگھی کر دیتی اور آپ ﷺ انسانی ضرورت کے بغیر گھر میں تشریف نہ لاتے تھے۔

اگر اعتکاف کرنے والے شخص کے کپڑوں کو نجاست لگی ہوئی ہے، اس لیے وہ کپڑے تبدیل کرنا چاہتا ہے یا اس نجاست کو دھونے کے لیے مسجد سے باہر واش روم جانا چاہتا ہے تو جائز ہے۔

اگر صرف صاف ستھرے کپڑے پہننا چاہتا ہے، تو یہ کام مسجد کی حدود کے اندر ہی پردہ کر کے کیا جاسکتا ہے۔ اگر اس مقصد کے لیے مسجد کی حدود سے باہر غسل خانہ میں جائے گا تو اس کا اعتکاف باطل ہو جائے گا۔

واللہ اعلم بالصواب

محدث فتویٰ کمیٹی

فضیلۃ الشیخ اسحاق زاہد

فضیلۃ الشیخ عبدالخالق حفظہ اللہ

فضیلۃ الشیخ جاوید اقبال سیالکوٹی